

सैनिकांच्या त्यागामुळे भारत महासत्ता

कोल्हापूर : प्रतिनिधी
देशाचे ऐक्य आणि अखंडता टिकवण्यासाठी भारतीय स्थलसेना, नौसेना आणि वायू दलाच्या सैनिकांनी आणि अधिकाऱ्यांनी अतुल्य पराक्रम केला. त्यामुळे आज आपण संपूर्ण विश्वात सुरक्षित नागरिक आणि महासत्ता म्हणून उदयास आलो आहोत, असे प्रतिपादन कर्नल देशपांडे यांनी केले. अध्यक्षस्थानी प्रा. संजय थोरात होते.

विवेकानंद महाविद्यालयात भारत-पाकिस्तान १९७१ युद्धाच्या स्मृतिदिनानिमित्त साजरा केलेल्या विजय दिनानिमित्त माजी सैनिक

कर्नल देशपांडे : 'विवेकानंद' मध्ये १९७१ च्या युद्धसैनिकांचा सन्मान



कोल्हापूर : विवेकानंद महाविद्यालयात भारत-पाकिस्तान युद्धाच्या स्मृतिदिनानिमित्त आयोजित कार्यक्रमात माजी सैनिक व एनसीसी कॅडेट.

सन्मान सोहळा आयोजित केला होता. या कार्यक्रमात १९६२, १९६५, १९७१ च्या युद्धातील आणि त्यानंतरच्या युद्धजन्य

स्थितीतील अतुलनीय कामगिरी बजावणाऱ्या भारतीय सैनिकांचा गौरव करण्यात आला. हा कार्यक्रम सैनिक कल्याण फेडरेशन आणि

आयक्यूएसी सेलतर्फे आयोजित केला. यावेळी जिल्ह्यातील २५० युद्धसैनिक उपस्थित होते.

युद्धजन्य परिस्थितीत साहसी वृत्तीने पराक्रम बजावणाऱ्या कर्नल विजय गायकवाड, कॅप्टन एन. एन. पाटील, कॉर्पोरेल एम.डी. देसाई, सीपीओ पठाडे, सीईपी पृथ्वीराज देसाई, कॅप्टन चव्हाण, कॅप्टन कांबळे यांचा सत्कार करण्यात आला. प्रास्ताविक लेफ्टनंट जितेंद्र भरमगोंडा, स्वागत बी. टी. पाटील, सूत्रसंचालन प्रा. विश्वंभर कुलकर्णी

यांनी केले.

आभार मेजर सुनीता भोसले यांनी मानले. कार्यक्रमाचे आयोजन प्राचार्य डॉ. आर. आर. कुंभार, डॉ. श्रुती जोशी, कर्नल मानस दीक्षित, कर्नल संधान मिश्रा यांच्या मार्गदर्शनाखाली केले गेले. कार्यक्रमास शहाजी कॉलेज, न्यू कॉलेज, छत्रपती शाहू कॉलेज, महावीर कॉलेज, कमला कॉलेज, कॉमर्स कॉलेज येथील एनसीसी विद्यार्थी उपस्थित होते.